

Date: 30.11.2020

Publication: Dainik Bhaskar

Page no.: 7 | 12

Edition: New Delhi | Jaipur

Title: Personal Accident Cover: Along with ensuring financial security in case of an unfortunate event, also helps with children's education, EMI Payment

बीमा की बात

आजकल की भागदौड़ भरी जिंदगी में 'मेरे साथ कुछ नहीं हो सकता' वाली सोच से उबरने की है जरूरत

पर्सनल एक्सीडेंट कवर: अनहोनी पर वित्तीय सुरक्षा के साथ बच्चों की पढ़ाई, ईएमआई भुगतान में भी करता है मदद



गुरदीप सिंह बज्रा
हेड, रिटेल अंडरवाइटिंग,
कजाज अलियंस जनरल
इश्योरेंस

आजकल की भागदौड़ भरी जिंदगी और अनिश्चितता में इस सोच से उबरने की जरूरत है कि 'मेरे साथ कभी कुछ नहीं हो सकता है।' अनहोनी वक्त-पुछकर नहीं आती। दुर्घटना और चोट किसी को कभी भी, कहीं भी लग सकती है। यही नहीं, गंभीर दुर्घटना की स्थिति में घर-परिवार आर्थिक संकट में धिर सकता है। खासकर जब घर में कमाने वाला एक ही व्यक्ति हो और उसी के साथ कुछ अनहोनी हो जाए। ऐसे में व्यक्तिगत दुर्घटना कवर (पर्सनल एक्सीडेंट बीमा) लेना जरूरी हो जाता है। दुर्घटना को हम रोक नहीं सकते,

लेकिन आश्रितों पर इसके दुष्परिणाम को कम से कम कर सकते हैं ताकि उनकी जिंदगी पटरी पर चलती रहे।

इसलिए जरूरी है पॉलिसी

व्यक्तिगत दुर्घटना कवर एक बेनिफिट पॉलिसी है, जो दुर्घटना में मृत्यु या विकलांगता के जोखिम को कवर करती है। किसी दुर्घटना से पूरी तरह से या आंशिक रूप से विकलांगता हो सकती है। जीवन बीमा पॉलिसी इस पर कवरेज प्रदान नहीं करती है और हेल्थ बीमा से केवल अस्पताल में भर्ती होने पर इलाज खर्चों की ही भरपाई हो पाती है। वहीं, व्यक्तिगत दुर्घटना कवर आपको ऐसी किसी आपात परिस्थितियों में भी वित्तीय रूप से मजबूत बनाए रखता है।



प्रति दिन 2 रुपए के खर्च में मिल जाता है 15 लाख रुपए का कवर

यह पॉलिसी काफी सस्ती है और 15 लाख रुपए बीमा राशि वाला कवर आपको 2 रुपए रोज से कम खर्च में मिल जाता है। यह वार्षिक आधार पर उपलब्ध है। हर साल रिन्यू कराना होता है। बिना किसी प्रतीक्षा अवधि (वैटिंग पीरियड) के इसका कवर पहले ही दिन से शुरू हो जाता है।

दुर्घटना बीमा में तथा-तथा होता है कवर

दुर्घटना में विकलांगता या मृत्यु की स्थिति में व्यक्तिगत दुर्घटना कवर वित्तीय सहायता प्रदान करता है। सड़क दुर्घटना या साइकिल से गिरने या फुटबॉल खेलते समय हाथ-पैर में

फ्रैक्चर जैसी छोटी-बड़ी दुर्घटनाओं के लिए चिकित्सा उपचार के खर्च को इस पॉलिसी के तहत कवर किया जाता है। आकस्मिक मौत या पूर्ण विकलांगता जैसी स्थिति के लिए यह कवर और भी महत्वपूर्ण हो जाता है। व्यक्तिगत

दुर्घटना पॉलिसी वर्ल्ड वाइड कवरेज के साथ आती है, जिसमें मौत के साथ-साथ परमानेंट विकलांगता, आंशिक विकलांगता, एडवेंसर्ड स्पॉट्स बेनिफिट, चिल्ड्रन्स एजुकेशन बेनिफिट, फ्रैक्चर केयर, ईएमआई भुगतान और लोन प्रोटेक्टर कवर आदि शामिल होते हैं। उदाहरण के लिए, यदि आप एक साहसिक खेल में भाग लेने वाले खिलाड़ी हैं, तो आप हेल्थ इश्योरेंस बेस कवर के अतिरिक्त इस कवर का लाभ उठाने के लिए इसके प्रीमियम का भुगतान कर सकते हैं। ईएमआई है और खुदा न खास्ता आपको मृत्यु हो जाती है या फिर स्थाई रूप से विकलांग हो जाते हैं तो आप ऋण रक्षक विस्तार (लोन प्रोटेक्टर एक्सटेंशन) ले सकते हैं और अपने लोन के बारे में सुरक्षित हो सकते हैं।